

यो यस्मिन् कर्माणि कुशलस्तं तस्मिन्नेव योजयेत् ॥  
अध्ययनेन/अध्ययनं वीना ज्ञानं न भवति ॥

पुष्पं पुष्पं विचिन्वीत मूलच्छेदं न कारयेत् ।  
मालाकार इवारामे न यथाङ्गरकारकः ॥

मूर्खश्चिरायुर्जातोऽपि तस्माज्जातमृतो वरः ।  
मृतः स चाल्पदुःखाय यावज्जीवं जडो दहेत् ॥

न संरम्भेणारभते त्रिवर्गमाकारितः शंसति तत्त्वमेव ।  
न मित्रार्थरोचयते विवादं नापुजितः कुप्यति चाप्यमूढः ॥

कालः पचति भूतानि कालः संहरते प्रजाः ।  
कालः सुप्तेषु जागर्ति कालो हि दुरतिक्रमः ॥

गोभिः पशुभिरश्वैश्च कृष्या च सुसमृद्धया ।  
कुलानि न प्ररोहन्ति यानि हिनानि वृत्ततः ॥

कार्यान्तरे दीघसूत्रता न कर्तव्या ॥  
आचारात् एव बुद्धिः भवति ॥

शैले शैले न माणिक्यं मौक्तिकं न गजे गजे ।  
साधवो न हि सर्वत्र चन्दनं न वने वने ॥

आपत्सु स्नेहसंयुक्तं मित्रम् ॥  
विनयस्य मूलं विनयः ॥

बलं विद्या च विप्राणां राज्ञः सैन्यं बलं तथा ।  
बलं वित्तं च वैश्यानां शूद्राणां च कनिष्ठता ॥

अर्थम् महान्तमासाद्य विद्यामैश्वर्यमेव वा ।  
विचरत्यसमुन्नद्धो यः स पण्डित उच्यते ॥

अप्रशस्तानि कार्याणि यो मोहादनुतिष्ठति ।  
स तेषां विपरिभ्रंशाद् भ्रंश्यते जीवितादपि ॥

प्रभूतं कार्यमपि वा तत्परः प्रकर्तुमिच्छति ।  
सर्वारम्भेण तत्कार्यं सिंहादेकं प्रचक्षते ॥

दम्भं मोहं मात्सर्यं पापकृत्यं राजद्विष्टं पैशुनं पूगवैरम् ।  
मत्तोन्मतैर्दुर्जनैश्चापि वादं यः प्रज्ञावान् वर्जयेत् स प्रानः ॥

माता च कमला देवी पिता देवो जनार्दनः ।  
बान्धवा विष्णुभक्ताश्च स्वदेशो भुवनत्रयम् ॥

दह्यमानां सुतीव्रेण नीचाः परयशोऽग्निना ।  
अशक्तास्तत्पदं गन्तुं ततो निन्दां प्रकुर्वते ॥

कालवित् कार्यं साधयेत् ॥  
माता शत्रुः पिता वैरी येनवालो न पाठितः ।  
न शोभते सभामध्ये हंसमध्ये वको यथा ॥

यथा चतुर्भिः कनकं परीक्ष्यते निर्घषणच्छेदनं तापताडनैः ।  
तथा चतुर्भिः पुरुषः परीक्ष्यते त्यागेन शीलेन गुणेन कर्मणा ॥

उपदेशो न दातव्यो यादृशे तादृशे जने ॥  
अनर्थकं विप्रवासं गृहेभ्यः पापैः सन्धि परदाराभिमर्शम् ।  
दम्भं स्तैन्यं पैशुन्यं मद्यपानं न सेवते यश्च सुखी सदैव ॥

य आत्मनाऽपत्रपते भृशं नरः स सर्वलोकस्य गुरुर्भवत्युत ।  
अनन्ततेजाः सुमनाः समाहितः स तेजसा सूर्य इवावभासते ॥

कुर्वाणो नावसीदति ॥  
सा विद्या या विमुक्तये ॥

एकेन शुष्कवृक्षेण दह्यमानेन वह्निना ।  
दह्यते तद्वन्नं सर्वं कुपुत्रेण कुलं यथा ॥

भोज्यं भोजनशक्तिश्च रतिशक्तिर वरांगना ।  
विभवो दानशक्तिश्च नाऽल्पस्य तपसः फलम् ॥ तद् रूपं यत्र गुणाः ॥

असूयको दन्दशूको निष्ठुरो वैरकृच्छठः।  
स कृच्छं महदाप्नोति नचिरात् पापमाचरन् ॥

असम्यगुपयुक्तं हि ज्ञानं सुकुशलैरपि।  
उपलभ्यं चाविदितं विदितं चाननुष्ठितम्॥

ईश्वरस्य पूजा वृथा न भवति ॥

यस्य पुत्रो वशीभूतो भार्या छन्दानुगामिनी।  
विभवे यस्य सन्तुष्टिस्तस्य स्वर्ग इहैव हि ॥ अर्थमूलं धरकामौ ॥

न्यायार्जितस्य द्रव्यस्य बोद्धव्यौ द्वावतिक्रमौ ।  
अपात्रे प्रतिपत्तिश्च पात्रे चाप्रतिपादनम् ॥

धर्मार्थकाममोक्षाणां यस्यैकोऽपि न विद्वते।  
अजागलस्तनस्येव तस्य जन्म निरर्थकम्॥

बुद्धो कलूषभूतायां विनाशे प्रत्युपस्थिते।  
अनयो नयसङ्कशो हृदयात्रावसर्पति ॥

कवयः किं न पश्यन्ति किं न कुर्वन्ति योषितः।  
मद्यपा किं न जल्पन्ति किं न खादन्ति वायसाः॥

गन्धेन गावः पश्यन्ति वेदैः पश्यन्ति ब्राह्मणाः।  
चारैः पश्यन्ति राजानश्चक्षुर्भ्यामितरे जनाः ॥

त्यजेद्धर्मं दयाहीनं विद्याहीनं गुरुं त्यजेत्।  
त्यजेत्क्रोधमुखी भार्या निःस्नेहान्बान्धवांस्यजेत्॥

प्राप्यापदं न व्यथते कदाचि- दुद्योगमन्विच्छति चाप्रमत्तः।  
दुःखं च काले सहते महात्मा धुरन्धरस्तस्य जिताः सप्तनाः ॥

षड् दोषाः पुरुषेणेह हातव्या भूतिमिच्छिता ।  
निद्रा तन्द्रा भयं क्रोध आलस्यं दीर्घसूत्रता ॥

इन्द्रियाणि च संयम्य बकवत्पण्डितो नरः।  
देशकालः बलं ज्ञात्वा सर्वकार्याणि साधयेत्॥

ऋणकर्ता पिता शत्रुर्माता च व्यभिचारिणी।  
भार्या रुपवती शत्रुः पुत्र शत्रुर्न पण्डितः॥

न दैवप्रमाणानां कार्यसिद्धिः ॥  
यथा खनित्वा खनित्रेण भूतले वारि विन्दति।  
तथा गुरुगतां विद्यां शुश्रूषुरधिगच्छति॥

असंहताः विनश्यन्ति ॥  
न जीयते चानुजिगीषतेऽन्यान् न वैरकृच्चाप्रतिघातकश्च।  
निन्दाप्रशंसासु तमस्वभावो न शोचते हृष्यति नैव चायम् ॥

वाक्सायका वदनात्रिष्यतन्ति यैराहतः शोचति राज्यहानि।  
परस्य नामर्मसु ते पतन्ति तान् पण्डितो नावसृजेत् परेभ्यः ॥

किं जातैर्बहुभिः पुत्रैः शोकसन्तापकारकैः।  
वरमेकः कुलावल्म्बो यत्र विश्राम्यते कुलम्॥

एकोदरसमुद्भूता एक नक्षत्र जातका।  
न भवन्ति समा शीले यथा बदरिकण्टकाः॥  
अन्तो नास्ति पिपासायाः ॥

सत्यं रुपं श्रुतं विद्या कौल्यं शीलं बलं धनम्।  
शौर्यं य च चित्रभाष्यं च दशमे स्वर्गयोनयः ॥

गूढ मैथुनकारित्वं काले काले च संग्रहम्।  
अप्रमत्तवचनमविश्वासं पञ्च शिक्षेच्च वायसात्॥

सर्वौषधीनामममृतं प्रधानं सर्वेषु सौख्येष्वशनं प्रधानम्।  
सर्वेन्द्रियाणां नयनं प्रधानं सर्वेषु गात्रेषु शिरः प्रधानम्॥

सोत्साहानां नास्त्यसाध्यं नराणाम् ॥

संसारतपदग्धानां त्रयो विश्रान्तिहेतवः।  
अपत्यं च कलत्रं च सतां संगतिरेव च॥

एकः क्षमावतां दोषो द्वतीयो नोपपद्यते।  
यदेनं क्षमया युक्तमशक्तं मन्यते जनः ॥  
मौनं सर्वं तेषां धर्मकम् ॥

आपदर्थे धनं रक्षेद् दारान् रक्षेद् धनैरपि।  
आत्मानं सततं रक्षेद् दारैरपि धनैरपि ॥

सन्तोषस्त्रिषु कर्तव्यः स्वदारे भोजने धने।  
त्रिषु चैव न कर्तव्योऽध्ययने जपदानयोः ॥

अकामान् कामयति यः कामयानान् परित्यजेत्।  
बलवन्तं च यो द्वेष्टि तमाहुर्मूढचेतसम् ॥

हेतुतः शत्रुमित्रे भविष्यतः ॥  
संतोषवत् न किमपि सुखम् अस्ति ॥

नाप्राप्यमभिवाञ्छन्ति नष्टं नेच्छन्ति शोचितुम् ।  
आपत्सु च न मुह्यन्ति नराः पण्डितबुद्धयः ॥

मित्रता-उपकारफलं मित्रमपकारोऽरिलक्षणम् ॥  
संस्कृतं देवानां भाषा अस्ति ॥

" कश्चित् कस्यचिन्मित्रं, न कश्चित् कस्यचित् रिपुः।  
अर्थतस्तु निबध्यन्ते, मित्राणि रिपवस्तथा ॥"

सकुले योजयेत्कन्या पुत्रं पुत्रं विद्यासु योजयेत्।  
व्यसने योजयेच्छत्रुं मित्रं धर्मे नियोजयेत् ॥

आलसस्य लब्धमपि रक्षितुं न शक्यते ॥

पंचैव पूजयन् लोके यशः प्राप्नोति केवलं ।  
देवान् पितृन् मनुष्यांश्च भिक्षून् अतिथिं पंचमान् ॥

धनहीनो न च हीनश्च धनिकः स सुनिश्चयः।  
विद्या रत्नेन हीनो यः स हीनः सर्ववस्तुषु ॥

यदि सन्तं सेवति यद्यसन्तं तपस्विनं यदि वा स्तेनमेव ।  
वासो यथा रङ्गवशं प्रयाति तथा स तेषां वशमभ्युपैति ॥

अपुत्रस्य गृहं शून्यं दिशः शून्यास्त्वबान्धवाः ।  
मूर्खस्य हृदयं शून्यं सर्वशून्यं दरिद्रता ॥

राजपत्नी गुरोः पत्नी मित्रपत्नी तथैव च ।  
पत्नीमाता स्वमाता च पञ्चैताः मातर स्मृताः ॥

आरोग्यमानृण्यमविप्रवासः सद्भिर्मनुष्यैस्सह संप्रयोगः ।  
स्वप्रत्यया वृत्तिरभीतवासः षट् जीवलोकस्य सुखानि राजन् ॥

सदा सत्यं वदेत् ॥  
एकं हन्यान्न वा हन्यादिषुर्मुक्तो धनुष्मता ।  
बुद्धिर्बुद्धिमतोत्सृष्टा हन्याद् राष्ट्रम सराजकम् ॥

स्वयं कर्म कोत्यात्मा स्वयं तत्फलमश्नुते ।  
स्वयं भ्रमति संसारे स्वयं तस्माद्विमुच्यते ॥

स्वभावो दुरतिक्रमः ॥  
अभ्यासाद्धार्यते विद्या कुलं शीलेन धार्यते ।  
गुणेन ज्ञायते त्वार्य कोपो नेत्रेण गम्यते ॥

इज्याध्ययनदानानि तपः सत्यं क्षमा घृणा ।  
अलोभ इति मार्गोऽयं धर्मस्याष्टविधः स्मृत ॥

वाचा च मनसः शौचं शौचमिन्द्रियनिग्रहः ।  
सर्वभूतदया शौचमेतच्छौचं परमार्थिनाम् ॥

साधुम्यस्ते निवर्तन्ते पुत्रः मित्राणि बान्धवाः ।  
ये च तैः सह गन्तारस्तद्धर्मात्सुकृतं कुलम् ॥

वह्मशी स्वल्पसन्तुष्टः सुनिद्रो लघुचेतनः ।  
स्वामिभक्तश्च शूरश्च षडेते श्वानतो गुणाः ॥

अर्थनाश मनस्तापं गृहिण्याश्चरितानि च।  
नीचं वाक्यं चापमानं मतिमान्न प्रकाशयेत् ॥

यस्य कृत्यं न जानन्ति मन्त्रं वा मन्त्रितं परे।  
कृतमेवास्य जानन्ति स वै पण्डित उच्यते ॥

निस्पृहो नाधिकारी स्यान्न कामी भण्डनप्रिया।  
नो विदग्धः प्रियं ब्रूयात् स्पष्ट वक्ता न वञ्चकः ॥

एतयोपमया धीरः सत्रमेत बलीयसे ।  
इन्द्राय स प्रणमते नमते यो बलीयसे ॥

छात्राः अनुशासिताः भवेयुः ॥  
स्वजातिः दुरतिक्रमा ॥  
यद् भविष्यो विनश्यति ॥

यस्यार्थास्तस्य मित्राणि यस्यार्थास्तस्य बान्धवाः।  
यस्यार्थाः स पुमांल्लोके यस्यार्थाः स च पण्डितः ॥

अधमा धनमिच्छन्ति धनं मानं च मध्यमाः।  
उत्तमा मानमिच्छन्ति मानो हि महतां धनम् ॥